

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీవిష్ణువిజయస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీవిష్ణువిజయస్తోత్రం ॥

దేవా ఊచుః

నతాః స్మ విష్ణుం జగదాదిభూతం
సురాసురేంద్రం జగతాం ప్రపాలకం।
యన్నాభిపద్మాత్ కిల పద్మయోనిః
బభూవ తం వై శరణం గతాః స్మః ॥ 1 ॥

నమో నమో మత్స్యవపుర్ధరాయ
నమోఽస్తు తే కచ్చపరూపధారిణే।
నమః ప్రకుర్మశ్చ నృసింహరూపిణే
తథా పునర్వామనరూపిణే నమః ॥ 2 ॥

నమోఽస్తు తే క్షత్రవినాశనాయ
రామాయ రామాయ దశాస్యనాశినే।
ప్రలంబహంత్రే శితివాసనే నమో
నమోఽస్తు బుద్ధాయ చ దైత్యమోహినే ॥ 3 ॥

మైచ్చాంతకాయాపి చ కల్కినామ్నే
నమః పునః క్రోడవపుర్ధరాయ।
జగద్ధితార్థం చ యుగే యుగే భవాన్
బిభర్తి రూపం త్వసురాభవాయ ॥ 4 ॥

నిషూదితోఽయం హ్యధునా కిల త్వయా
దైత్యో హిరణ్యాక్ష ఇతి ప్రగల్భః।
యశ్చేంద్రముఖ్యాన్ కిల లోకపాలాన్
సంహేలయా చైవ తిరశ్చకార ॥ 5 ॥

స వై త్వయా దేవ హితార్థమేవ
 నిపాతితో దేవవర ప్రసీద।
 త్వమస్య విశ్వస్య విసర్గకర్తా
 బ్రాహ్మేణ రూపేణ చ దేవదేవ॥ 6॥

పాతా త్వమేవాస్య యుగే యుగే చ
 రూపాణి ధత్సే సుమనోహరాణి।
 త్వమేవ కాలాగ్నిహరశ్చ భూత్వా
 విశ్వం క్షయం నేష్యసి చాంతకాలే॥ 7॥

అతో భవనేవ చ విశ్వకారణం
 న తే పరం జీవమజీవమేవ చ।
 యత్కించ భూతం చ భవిష్యరూపం
 ప్రవర్తమానం చ తవైవ రూపం॥ 8॥

సర్వం త్వమేవాసి చరాచరాఖ్యం
 న భాతి విశ్వం త్వదృతే చ కించిత్।
 అస్తీతి నాస్తీతి చ భేదనిష్ఠం
 త్వయ్యేవ భాతం సదసత్స్వరూపం॥ 9॥

తతో భవంతం కతమోఽపి దేవ
 న జ్ఞాతుమర్హత్యవిపక్వబుద్ధిః।
 ఋతే భవత్పాదపరాయణం జనం
 తేనాగతాః స్మః శరణం శరణ్యం॥ 10॥

వ్యాస ఉవాచ
 తతో విష్ణుః ప్రసన్నాత్మా ఉవాచ త్రిదివౌకసః।
 తుష్టోఽస్మి దేవా భద్రం వో యుష్మత్స్సత్తేణ సాంప్రతం॥ 11॥

య ఇదం ప్రపఠేత్ భక్త్యా విజయస్తోత్రమాదరాత్ |
న తస్య దుర్లభం దేవాః త్రిషు లోకేషు కించన || 12 ||

గవాం శతసహస్రస్య సమ్యక్ దత్తస్య యత్ఫలం |
తత్ఫలం సమవాప్నోతి కీర్తనశ్రవణాన్నరః || 13 ||

సర్వకామప్రదం నిత్యం దేవదేవస్య కీర్తనం |
అతః పరం మహాజ్ఞానం న భూతం న భవిష్యతి || 14 ||

|| ఇతి శ్రీవిష్ణువిజయస్తోత్రం సంపూర్ణం ||